

پاکستان ترقی بازار

معذوری مجبوری نہیں

I. پاکستان میں معذوری

پاکستان میں معذور افراد کے بارے میں سماجی اور اقتصادی اعداد و شمار کافی ہیں۔ اعداد و شمار دستیاب ہیں بھی تو بہت ہی کم۔ 1998ء کی مردم شماری کے مطابق (http://www.statpak.gov.pk/depts/pco/statistics/statistics.html)، 2.4 فیصد ملکی آبادی کسی نہ کسی طرح کی معذوری کا شکار ہے۔ یہ اعداد و شمار عالمی ادارہ صحت کے تخمینے، جس کے مطابق پاکستان میں معذور افراد کی تعداد کل آبادی کا 10 فیصد ہے، سے بہت کم ہیں جس کی وجہ شائد معذوری کی مختلف توضیح ہے۔ لیکن دوسرے اعداد و شمار حالات کی سنگینیت کو واضح کرتے ہیں۔ دیگر اعداد و شمار کے مطابق 66 فیصد معذور افراد دیہات میں رہتے ہیں، صرف 28 فیصد معذور افراد تعلیم یافتہ ہیں، صرف 14 فیصد معذور افراد ملازمت پیشہ ہیں، جبکہ 70 فیصد مالی معاونت کے لئے اپنے خاندان پر انحصار کرتے ہیں۔ مزید برآں، 1984-85ء کے ایک سروے کے مطابق 49 فیصد معذوریوں کسی نہ کسی بیماری کے باعث پیدا ہوتی ہیں، جو کہ پیدائشی (35 فیصد) اور حادثات (14 فیصد) کے نتیجے میں پیش آنے والی معذوریوں سے کہیں زیادہ ہیں۔

معذور افراد کو روایتی طور پر سماجی، اقتصادی اور سیاسی فیصلہ سازی سے دور رکھا جاتا ہے اور معاشرہ انہیں کوئی خاص مقام نہیں دیتا۔ تاہم ان کی زندگی پر بتدریج توجہ سے معذور افراد کو پاکستان میں اور عالمی سطح پر عملی زندگی کا حصہ بنانے کی روایت کو حقیقت بنانا ایک چیلنج ہے۔ معذوری مجبوری نہیں کے عنوان پر Pakistan Development Marketplace 2006 کا مقصد حکومت پاکستان اور سوسائٹی میں معذور افراد کو قومی دھارے میں شامل کرنے کی تحریک پیدا کرنا ہے۔

پاکستان میں عالمی بینک کئی ایسے کام کر رہا ہے جس کا مقصد معذوروں کے حقوق پر قومی سطح کے مباحثے پر اثر انداز ہونا اور ان افراد کے لئے زیادہ سے زیادہ سہولتوں کی فراہمی ہے۔ معذوریوں کے موضوع پر ورلڈ بینک نے اب تک جو سرگرمیاں کرائی ہیں ان میں درج ذیل شامل ہیں: معذور افراد کے لئے قومی پالیسی تشکیل دینے کے لئے حکومت کی معاونت کرنا؛ محدود مالی امداد کا پروگرام جو معذوریوں کے حوالے سے شہری شراکت کی معاونت کرتا ہے اور؛ معذور بچوں کی باقاعدہ تعلیم کے لئے منصوبہ بنانے میں حکومت کی معاونت کرنا۔ قومی پالیسی کے لئے معذوروں کے حوالے سے قومی منصوبے کا مسودہ بنانے کے لئے حال ہی میں ورلڈ بینک، وزارت سماجی بہبود اور خصوصی تعلیم کے ساتھ مل کر کام کرتا رہا ہے۔ پولیو کے خاتمے کے لئے بینک نے پاکستان کو چار کروڑ ڈالر کا قرض دیا ہے جبکہ 2005-06ء کے لئے پانچ کروڑ چالیس لاکھ ڈالر کی مزید رقم فراہم کی جائے گی۔

II. Pakistan Development Marketplace : مرکزی خیال

1998ء سے عالمی بینک نے عالمی Development Marketplace پروگرام کے تحت 70 سے زائد ممالک کو 1000 سے زائد نئے منصوبوں کے لئے چار کروڑ ڈالر دئیے ہیں۔ ملکی سطح کی Development Marketplace (CDMs) جدید منصوبوں کے لئے "mini marketplaces" ہیں، جس کا مقصد مقامی ترقیاتی چیلنجوں کو حل کرنا ہے۔ عالمی مقابلے کی طرح، یہ مسابقت اور فیصلہ کن عمل پر مشتمل ہیں جو معاشرے میں تبدیلی لانے والوں کی محدود مالی معاونت کرتے ہیں اور انہیں ایسا پلیٹ فارم مہیا کرتے ہیں جس سے خیالات کا تبادلہ ہوتا ہے اور انہیں ایک دوسرے سے رابطے کے مواقع ملتے ہیں۔ ان کا مقصد انتہائی نچلے درجے پر غربت کے خاتمے کے لئے جدید طریقوں کی نشاندہی کرنا، اہم ترقیاتی معاملات پر رائے عامہ کو پیدا کرنا، سول سوسائٹی تنظیموں، نجی شعبے اور ترقیاتی اداروں کو شراکت کے ذریعے نئے خیالات پیش کرنے میں مصروف عمل کرنا، اور شراکت کو توسیع دینے کے لئے دیگر وسائل کو کام میں لانا شامل ہے تاکہ سماجی ادارے غربت کا مقابلہ کر سکیں۔

III. پاکستان Marketplace کے مقاصد

- ☆ ایسے جدید منصوبوں کی معاونت اور نشاندہی کرنا جن سے معذور افراد کا معیار زندگی بلند ہو؛
- ☆ معذوروں کے لئے قومی پالیسی اور معذور افراد کے مسائل کے بارے میں عوامی آگاہی میں اضافہ کرنا؛
- ☆ معلومات کے تبادلے کے لئے نئے رابطے پیدا کرنا؛
- ☆ پاکستان میں معذوری کے ایجنڈے کو آگے بڑھانے کے لئے کارٹیز، مالی معاونت کرنے والوں، مخیر حضرات اور دیگر اہم افراد/ اداروں کی شراکت قائم کرنا۔

IV. مارکیٹ کا طریقہ عمل

پاکستان Development Marketplace میں انتہائی تخلیقی منصوبوں کو سراہا جائے گا جن سے معذور افراد کے لئے اور معذوروں کے جدید خیالات / منصوبوں کی معاونت ہو۔ اس طرح کی معاونت کو خدمات کو تسلیم کرنے اور مالی امداد کے صورت سراہا جاسکتا ہے۔ اس حوالے سے تعلیم، رابطوں اور مقابلے کے بعد معاونت کے مواقع بھی فراہم کئے جائیں گے۔ پاکستان ڈویلپمنٹ Marketplace کے دو بنیادی اجزاء ہیں:

1. ایک ایسا مقابلہ جس میں افراد اور تنظیموں کو معذور افراد کے لئے اور معذوروں کے جدید منصوبوں کی معاونت کے لئے 25 ہزار امریکی ڈالر (15 لاکھ روپے) کی مالی معاونت فراہم کی جائے گی۔
2. سول سوسائٹی تنظیموں، حکومت، کاروباری شعبے اور ترقیاتی اداروں کی شراکت کے لئے علم کے تبادلے کی کانفرنس (Knowledge Exchange Conference) تاکہ معذوروں کے لئے قومی پالیسی کی معاونت کی غرض سے مشترکہ کوششوں کے طریقے دریافت کئے جاسکیں۔

دونوں ایک روزہ سرگرمیاں اسلام آباد میں اختتام پذیر ہوں گی۔ یہاں سے منتخب ہونے والے حتمی امیدوار اپنے منصوبے عوامی نمائش اور علم کے تبادلے کے لئے پیش کریں گے۔ ججوں کا ایک پینل مقابلے میں شامل افراد کا انٹرویو کرے گا اور کامیاب منصوبوں کا اعلان کرے گا جنہیں نافذ کرنے کے لئے مالی معاونت فراہم کی جائے گی۔

سول سوسائٹی، غیر سرکاری تنظیمیں (NGOs)، فاؤنڈیشنز (CCBs)، Citizen Community Boards (CCBs)، تعلیمی ادارے، نجی کمپنیاں اور افراد اس مقابلے میں حصہ لینے کے اہل ہوں گے۔ ہر کامیاب منصوبے کو 25 ہزار ڈالر (15 لاکھ روپے) تک مالی امداد دی جائے گی۔ پاکستان ڈویلپمنٹ Marketplace درج ذیل آٹھ ذیلی نکات کے دائرہ کار میں آنے والے منصوبوں کو معاونت فراہم کرے گا۔

☆ معذوری سے بچاؤ یا اس کی بروقت تشخیص

☆ کم لاگت کی تکنیکی معاونتیں

☆ طبی، بحالی کی خدمات کو بہتر بنانا

☆ خصوصی اور عمومی تعلیم

☆ روزگار اور معاشی بحالی کے مواقعوں کی فراہمی

☆ رکاوٹوں اور مجبوریوں سے آزاد ماحول کا قیام

☆ عوامی آگاہی اور پیروی

☆ خود انحصار طرز زندگی

V. اہلیت کی شرائط

1. منصوبوں کا مرکزی خیال معذوری ہونا چاہئے جن میں درج بالا کوئی ایک نکتہ بھی شامل ہو۔
2. غیر سرکاری تنظیمیں (NGOs)، فاؤنڈیشنز، Citizen Community Boards (CCBs)، تعلیمی ادارے، نجی کمپنیاں اور افراد اس مقابلے میں حصہ لے سکتے ہیں۔
3. منصوبوں کا خلاصہ کسی غیر منافع بخش تنظیم کے ساتھ شراکت میں پیش کیا جانا چاہئے۔
4. منصوبوں پر عمل درآمد کا دورانیہ ۱۲ ماہ کے اندر ہو۔
5. مجوزہ منصوبے کے اخراجات ایوارڈ کے لئے رکھی گئی رقم یعنی 25 ہزار ڈالر (15 لاکھ روپے) تک محدود ہوں۔
6. منصوبے انگریزی یا پاکستان کی کسی بھی علاقائی زبان میں پیش کئے جاسکتے ہیں۔

VI. تجزیے کا طریقہ کار

- پاکستان ڈویلپمنٹ Marketplace مقابلے میں شامل حتمی امیدوار اور کامیاب منصوبے درج ذیل نکات کے تحت منتخب کئے جائیں۔
- قائدانہ صلاحیتیں: معذور افراد کی رہنمائی میں کام کرنے والی سول سوسائٹی تنظیموں کو ترجیح دی جائے گی۔
- معذور نوجوانوں پر خصوصی توجہ: مقابلے میں شرکت کے لئے معذور نوجوانوں (15 سے 24 سال کی عمر کے) کے لئے منصوبے پیش کرنے والی تنظیموں کی حوصلہ افزائی کی جاتی ہے۔
- جدت: منصوبوں میں معذور افراد کو درپیش بنیادی مسائل کے حل کے لئے غیر روایتی طریقے پیش کئے گئے ہوں۔ رواں منصوبوں کو توسیع دینے کے خواہاں مقابلے میں شرکت کے اہل ہیں بشرطیکہ وہ حقیقی اقدامات میں نفاذ یا ترتیب کے حوالے سے نئے عناصر متعارف کرائیں۔
- شراکت: منصوبے شراکت قائم کر سکیں۔ یعنی درخواست دہندہ کے لئے لازمی ہے کہ وہ دیگر اداروں اور اسٹیک ہولڈرز، مثلاً حکومت، کمیونٹی گروپوں، مالی معاونت کے اداروں، تعلیمی اداروں اور سول سائٹی کے دیگر ارکان کو منصوبوں کے کسی بھی مرحلے میں شامل کرے۔
- نقل پذیری: مقابلے میں شامل منصوبے اس طرح ترتیب دیے جائیں کہ دیگر تنظیمیں بھی انہیں ملتے جلتے حالات والی جگہوں پر نافذ کر سکیں۔
- کم خرچ: منصوبوں میں مالی معاونت کے استعمال کے مؤثر طریقوں کی وضاحت کی گئی ہو اور ان سے حاصل ہونے والے فوائد بھی درخواست کی گئی مالی امداد کے مساوی ہوں۔
- اثر: درخواست دہندہ کو چاہئے کہ وہ منصوبوں کے مؤثر جائزے اور تجزیے کو مد نظر رکھے اور منصوبے کی تکمیل کے ایک سال کے دوران اس سے استفادہ کرنے والوں کے لئے فوائد کا واضح مظاہرہ کر سکے۔

VII. مقابلے کے عمل کے مرحلے

- ستمبر 2005 مقابلے کا آغاز: عالمی بینک زیادہ سے زیادہ فوائد کو یقینی بنانے کے لئے میڈیا اور اثر و نفوذ کی حکمت عملی ترتیب دینے کے ساتھ کوشش کر رہا ہے کہ پاکستان ڈویلپمنٹ Marketplace معذور دوست ہو۔ عالمی بینک مقابلوں میں ہر کسی کی رسائی ممکن بنانے کے لئے مشورے دے گا، اس سلسلے میں منصوبہ بندی کے مرحلے میں ورلڈ بینک کی ٹیم معذوروں کے لئے اور معذور افراد کے ساتھ کام کرنے والی سول سوسائٹی تنظیموں، حکومت پاکستان کے متعلقہ محکموں اور عالمی بینک کے اندرونی وسائل کی خدمات حاصل کرے گی۔
- نومبر 2005 مقابلے میں شرکت کی حتمی تاریخ: درخواست دہندہ نومبر 2005 کی حتمی تاریخ تک پانچ صفحات کی دستاویز میں منصوبے کی تفصیلات پیش کریں گے۔ پہلے مرحلے میں منصوبوں کو مقابلے کی بنیادی شرائط کے مطابق جانچا جائے گا۔

جنوری 2005 حتمی امیدواروں کا اعلان: بنیادی شرائط پر پورا اترنے والے منصوبے معذوری اور ترقیاتی شعبوں میں کام کرنے والے پاکستانی اور بیرونی جائزہ کنندگان اور تکنیکی ماہرین کو پیش کئے جائیں گے۔ جائزہ کنندگان تجزیے کی شرائط کے تحت منصوبوں کی حیثیت کا تعین کریں گے۔ اس لحاظ سے پہلے 35 منصوبوں کو اسلام آباد میں پاکستان ڈویلپمنٹ Marketplace میں شرکت کی دعوت دی جائے۔

مارچ 2006 پاکستان ڈویلپمنٹ Marketplace: تمام حتمی امیدوار اپنے منصوبوں کو عوام کے سامنے پیش کریں گے اور ججوں کا ایک پینل ان کا انٹرویو کرے گا۔ ہر امیدوار کو منصوبے کی نمائش کے لئے ایک بوتھ فراہم کیا جائے گا۔ ججوں کے پینل میں ڈویلپمنٹ Marketplace کے شرکاء، کمیونٹی اور سول سوسائٹی کے رہنما، دیگر شخصیات، معذوری پر وسیع نظر رکھنے والے ماہرین اور پاکستان اور دیگر ممالک سے عالمی بینک کا عملہ شامل ہوگا۔ ججوں کا پینل تجزیے کی شرائط کے تحت حتمی منصوبوں کا جائزہ لے گا اور ان پر غور و خوض کرے گا۔ اس موقع پر مباحثوں کا اہتمام کیا جائے گا جن کا مقصد پاکستان میں معذوری کے بارے میں علم اور سمجھ بوجھ میں اضافہ ہوگا۔ تقسیم ایوارڈ کی تقریب پر اس مقابلے کا اختتام ہوگا جس میں مقابلے میں کامیاب ہونے والوں کا اعلان کیا جائے گا۔

VIII. شراکتیں

پاکستان ڈویلپمنٹ Marketplace ایک انتہائی منفرد طریقہ ہے جس کے ذریعے عالمی بینک معذوری پر زیادہ توجہ کے ساتھ شراکت میں کام کر سکتا ہے۔ پاکستان ڈویلپمنٹ Marketplace Consortium کے رکن کی حیثیت سے شراکت میں کام کرنے والوں کو کئی طرح کے فوائد حاصل ہوں گے، مثلاً:

1. وہ عالمی بینک کے ساتھ شرکت کی بنیاد پر انتہائی اہم ترقیاتی منصوبے پر کام کر سکیں گے، جس کے لئے انہیں کو کم سے کم خرچ اٹھانا ہوگا۔ اس حوالے سے ہر طرح کی مالی معاونت امداد کے لئے خرچ کی جائے گی اور عالمی بینک انتظامی اخراجات کے ساتھ کامیاب منصوبوں کی نگرانی کا خرچ بھی اٹھائے گا۔
2. وہ مفید منصوبوں کے ذریعے معذوروں کے لئے قومی پالیسی کی معاونت کریں گے، قطع نظر اس سے کہ حقیقی منصوبہ کہاں ترتیب دیا گیا۔ اس طرح نقل پذیری اور پہلے سے موجود منصوبوں میں بہتری لانے کے مواقع ملیں گے۔
3. کامیاب امیدواروں کو مزید مالی معاونت، معذوروں کے لئے اور/یا معذور افراد کے ساتھ کام کرنے والی سول سوسائٹی تنظیموں، افراد، اور خدمات فراہم کرنے والوں سے رابطے کا ایک موقع ملے گا۔

IX. شراکت دار کیسے بنیں

1. نقد شراکت: مالی معاونت کرنے والے درج ذیل دو طریقوں میں سے کوئی ایک اختیار کر سکتے ہیں۔ (1) عالمی بینک کے اکاؤنٹ میں رقم منتقل کر کے، اس کے لئے عالمی بینک اور کامیاب امیدوار کے ساتھ مالی معاونت کا معاہدہ کرنا ہوگا؛ یا (2) مالی معاونت کرنے والے رقم منتقل کر دیں اور کامیاب امیدوار سے براہ راست معاہدہ کر لیں۔ دونوں طریقے مرکزی خیال میں دیے گئے انتخاب کے مرحلے کی ابتدائی شرائط کے مطابق ہوں گے۔ مالی امداد کرنے والے اس مقابلے میں جائزہ کنندہ یا ججوں کے پینل میں شرکت کر سکتے ہیں۔
2. خصوصی ایوارڈ: معاون یا مالی امداد دینے والے مقابلے کے دوران خصوصی ایوارڈ دے سکتے ہیں۔ یہ ایوارڈ مقابلے میں کامیاب امیدوار کو دی جانے والی رقم کے ساتھ دیے جائیں گے۔ خصوصی ایوارڈ سے شراکت دار یا مالی امداد دینے والے کی خصوصی دلچسپی ظاہر ہو سکتی ہے۔
3. اشتہارات: معاون یا مالی امداد دینے والے مقابلے کے کتابچے میں اشتہار دے سکتے ہیں۔
4. اشیاء یا خدمات کی صورت میں معاونت: معاون یا مالی امداد دینے والے ایسے کسی بھی طریقے سے مدد کر سکتے ہیں جس سے مقابلہ منعقد کرنے کے اخراجات میں کمی ہو سکے، مثلاً میڈیا کوریج، مقابلے میں شرکت کرنے والوں کے لئے ہوٹل میں رہائش اور سفری انتظامات وغیرہ۔

<p>☆ ججوں کے بینل میں شرکت کا دعوت نامہ</p> <p>☆ مقابلے کے معلوماتی کتابچے میں نام اور کمپنی</p> <p>/ ادارے کا نشان اور میڈیا کے لئے اشاعتیں</p> <p>☆ عالمی بینک کی جانب سے خصوصی یادگاری سند</p> <p>☆ اسلام آباد میں تقسیم ایوارڈ کی تقریب میں شرکت کا خصوصی دعوت نامہ</p> <p>☆ یادگاری کتابچے</p> <p>☆ ڈو پلمینٹ Marketplace میں نمائش کے لئے مفت جگہ</p> <p>☆ عالمی بینک اور حکومت کے ساتھ خصوصی استقبالیے میں شرکت کا دعوت نامہ</p> <p>☆ مقابلے اور تقسیم ایوارڈ کی تقریب میں مختلف مقامات پر چسپاں کئے گئے اشتہاروں پر کمپنی یا ادارے کا نام اور نشان</p> <p>☆ اس موقع پر دی جانے والی ٹی شرٹس پر تنظیم کا نشان</p> <p>☆ کمپنی یا تنظیم کے نشان کے ساتھ مقابلے اور تقسیم ایوارڈ کی تقریب کے موقع پر بینر لگائے جائیں گے</p> <p>☆ پاکستان ڈو پلمینٹ Marketplace میں خصوصی تعاون کرنے کے لئے تقسیم ایوارڈ کی تقریب میں تنظیم کے کردار کو تسلیم کیا جائے گا</p> <p>☆ کسی بھی طرح کے اشتہاری حقوق</p>	<p>☆ ججوں کے بینل میں شرکت کا دعوت نامہ</p> <p>☆ مقابلے کے معلوماتی کتابچے میں نام اور کمپنی / ادارے کا نشان اور میڈیا کے لئے اشاعتیں</p> <p>☆ عالمی بینک کی جانب سے خصوصی یادگاری سند</p> <p>☆ اسلام آباد میں تقسیم ایوارڈ کی تقریب میں شرکت کا خصوصی دعوت نامہ</p> <p>☆ یادگاری کتابچے</p> <p>☆ ڈو پلمینٹ Marketplace میں نمائش کے لئے مفت جگہ</p> <p>☆ عالمی بینک اور حکومت کے ساتھ خصوصی استقبالیے میں شرکت کا دعوت نامہ</p> <p>☆ کسی بھی طرح کے اشتہاری حقوق</p>	<p>☆ مقابلے کے معلوماتی کتابچے میں نام اور کمپنی / ادارے کا نشان اور میڈیا کے لئے اشاعتیں</p> <p>☆ عالمی بینک کی جانب سے خصوصی یادگاری سند</p> <p>☆ اسلام آباد میں تقسیم ایوارڈ کی تقریب میں شرکت کا خصوصی دعوت نامہ</p> <p>☆ یادگاری کتابچے</p> <p>☆ کسی بھی طرح کے اشتہاری حقوق</p>